

**ГОДИШНА ПРОГРАМА ЗА ОДБЕЛЕЖУВАЊЕ
НАСТАНИ И КУЛТУРНИ МАНИФЕСТАЦИИ
ЗА 2023 ГОДИНА**



Делчево, јануари 2023 г.

I ВОВЕД

Со донесувањето на системските закони за локалната самоуправа, а во контекст на процесот на децентрализација, општините добиваат и надлежност што се однесува на задоволувањето на културните права и потреби на граѓаните. Општинските културни активности и активностите на локалните културни установи и здруженија на граѓани во непосреден контакт со граѓаните многу попрецизно ги откриваат нивните културни потреби и формите за нивно задоволување, со што го прават културниот живот во Општината побогат, поразновиден, подинамичен и поквалитетен.

1.1 Појдовна основа на Програмата за одбележување настани и културни манифестации

Врз основа на членот 22 став 5 од Законот за локална самоуправа (Сл. весник на РМ бр 5/2002) во која се пропишани надлежностите на Локалната самоуправа на полето на културата, во смисла институционална и финансиска поддршка на културните установи и проекти; негувањето на фолклорот, обичаите, старите занаети и слични културни вредности; организирањето културни манифестации; поттикнувањето разновидни специфични форми на творештво; и член 15 точка 5 од Статутот на Општина Делчево, Општина Делчево ја донесува оваа Годишна програма за одбележување настани и културни манифестации во 2023 година.

Програмата за култура е подгответена во координација со Комисијата за организирање настани и културни манифестации во Општина Делчево, локални институции од областа на културата и граѓански здруженија со примарна дејност во областа култура.

1.2 Целни групи и крајни корисници

Општо целни групи

Програмата ги таргетира жените, мажите, момчињата и девојчињата од Општина Делчево. Преку активностите и проектите предвидени во Програмата се опфаќаат и граѓанските организации што придонесуваат во развојот на инклузивниот процес за вклученост во процесот на одлучување. Програмата предвидува и директна соработка со граѓанските организации, како и соработка, обединување и поддршка на сите локални институции кои работат на полето култура.

Крајни корисници

Жените и мажите, момчињата и девојчињата на Општина Делчево, како и од регионот.

1.3 Програмата е флексибilen документ

Програмата претставува рамка по која ќе се движи планирањето, организирањето на настаните и е флексибilen документ кој може да се надополнува со цел ефектна реализација и подобра понуда од областа на културата за граѓаните на Делчево. Воедно, во организацијата и реализацијата на Програмата активно учество ќе земат сите институции од областа на културата во Делчево, граѓански здруженија кои работат во областа култура и културно наследство, како и поединци истакнати културни работници кои се партнери во Програмата и членови на Комисијата за одбележување настани и културни манифестации во Општина Делчево.

1.4 Одговорни за реализација на Програмата

Одговорни за реализација на Програмата се: Комисијата за организирање настани и културни манифестации во соработка со ЈЛБ „Илинден“, НУЦК „Н.Ј. Вапцаров“, КУД „Гоце Делчев“, ФГ „Копачка“, образовните институции во Општина Делчево и други институции и граѓански организации.

II ЦЕЛИ НА ПРОГРАМАТА

2.1 Општа цел на Програмата

Да се обезбеди активен однос на Општина Делчево кон задоволување на потребите и интересите на граѓаните од областа на културата и приближување на културата до сите жени, мажи, девојчиња и момчиња од Општина Делчево, а настаните и манифестациите од областа на културата се во функција на туристичка понуда од регионот.

2.2 Специфични цели

- Сочувување и афирмирање на материјалното и духовното културно наследство на Делчево;
- Сочувување и афирмирање на културниот идентитет на Општина Делчево;
- Презентирање и афирмирање творци и интерпретатори од областа на културата;
- Сочувување на континуитетот на одржување на традиционални историски и културно-уметнички манифестации;
- Реализирање манифестации програми и проекти кои ѝ даваат посебно обележје на Општина Делчево;
- Создавање услови за гостување еминентни уметници од Република Македонија и странство во Општина Делчево;
- Унапредување на меѓународната културна комуникација врз реципрочна основа со зборатимените градови на Општина Делчево;

- Остварување продуктивна соработка со меѓународни асоцијации организации и фондации кои го помагаат развојот на културата во локалните заедници;
- Промоција и афирмација на Локалниот музеј на град Делчево „Пијанец“
- Инклузија на лица со посебни потреби во областа култура.

Програмата ќе се реализира и во соработка со НУЦК „Никола Јонков Вапцаров“ од Делчево, ЈЛБ „Илинден“, здруженија на граѓани, Министерството за култура на РСМ и донатори.

III ПРОЕКТИ И АКТИВНОСТИ НА ПРОГРАМАТА

3.1 Обичај под маски Сурова во с. Свегор

Општина Делчево дава поддршка за реализација на традиционалниот обичај под маски „Сурова“ во делчевски Свегор. Целта е овој обичај да се промовира, да се спакува како туристичка понуда од Општината, но и почитување на животот културно наследство во Пијанец.

Активности:

- Изработка на плакати;
- Поддршка за набавка нови маски и организација за свечениот ручек на учесниците на настанот.

Учесници:

- Локална група-суроваскари
- Групи под маски од соседните држави
- Жители на с. Свегор и Делчево
- гости

Локација- село Свегор

Датум: 14 јануари- ден Василица

3.2 Одбележување годишнина од раѓањето на македонскиот револуционер и идеолог Гоце Делчев- патрон на Делчево

По повод денот на раѓањето на македонскиот великан Гоце Делчев, патрон на Делчево, Општина Делчево ќе организира настани со кои ќе се оддаде почит кон ликот и делото на великанот Делчев.

Датум : 4 февруари, ден на раѓањето на Гоце Делчев

Активности по повод 4 февруари, ден на раѓањето на Гоце Делчев

-Полагање свежо цвеќе пред споменикот на Гоце Делчев во центарот на Делчево по

повород годишнина од раѓањето на македонскиот револуционер Гоце Делчев;

-Реферат во чест на Гоце Делчев-подготвен од КУД „Гоце Делчев“;

Учесници на настанот: претставници од Локалната самоуправа, Совет на Општина

Делчево, претставници на политички партии, институции, здруженија на граѓани;

Место на настанот: споменик на Гоце Делчев во центарот на градот Делчево/ Спомен-дом АСНОМ

Полагање свежо цвеќе пред гробот на Гоце Делчев во црквата „Св. Спас“ во Скопје

Учесници: Делегација од Општина Делчево

Место на настанот: црква „Св. Спас“ во Скопје

3.3 Февруарски поход

По повод одбележување годишнина од тактичко-оперативните дејства на Народноослободителната војска на Македонија познати како Февруарски поход, а спроведени на територијата на источна, централна и западна Македонија, опфаќајќи ја и планината Голак, како стратешка позиција, Општина Делчево традиционално организира настан со кој оддава почит и признание за жртвата на храбрите борци и нивното наследство потенцирајќи го успешното изведување на Февруарскиот поход кое имало големо политичко и воено значење за НОВ во Македонија, воопшто.

Датум: Февруари, втората половина од месецот

Одбележување 79 години од Февруарскиот поход

Активности по повод одбележување годишнина од Февруарскиот поход:

- Планинарски марш „По врвиците на Февруарскиот поход на Голак“
- Полагање свежо цвеќе пред спомен-плочата поставена на Голак
- Реферат за улогата и значењето на Февруарскиот поход
- Доделување благодарници за учество на планинарскиот марш;

Опис: По повод Февруарскиот поход, Општина Делчево традиционално организира планинарски марш „По врвиците на Февруарскиот поход“ на која учество земаат планинарски друштва од регионот, како и претставници на институции,

здруженија на граѓани и физички лица од Делчево и од соседните општини. Пред спомен-плочата поставена на планината Голак, се оддава почит на загинатите борци.

Учесници

- Претставници на Општина Делчево, претставници од Советот на Општина Делчево, претставници од политички партии, институции, здруженија на граѓани, граѓани.

Место на настанот- Спомен-плоча на планината Голак

3.4 Априлијада

Традиционално на 1 април на меѓународниот ден на шегата, Општина Делчево во партнерство со образовните институции од градот и детската градинка, организира дефиле под маски. Настанот има ревијален карактер.

Датум 1 април

Активности

- организирање дефиле низ улиците во центарот на градот
- на летната сцена настап на групните и поединечните маски
- обезбедување озвучување и забава на отворено

Учесници – ученици од образовните институции од градот и децата од детската градинка „Весели цветови“

Место на настанот пред летната сцена

3.5. 8 Април меѓународ ден на Ромите

Меѓународниот ден на Ромите, 8 Април е ден со кој се прославува ромската култура, но и се подига свеста за проблемите со кои се соочуваат Ромите. Денот службено бил прогласен во 1990 година, а Општина Делчево во соработка со граѓанските здруженија традиционално организира настани во чест на празникот на Ромите. Целта на настаните организирани по повод 8 Април е подигнување на свесноста и потсетување на долгогодишната борба за подобар и подостоинствен живот на оваа група луѓе.

Датум: 8 Април

Активности:

- Свечен прием на делегација кај градоначалникот на Општина Делчево

- Истакнување на ромското и македонскот знаме пред Општина Делчево поповод празникот
- Литературен конкурс за творби
- Дебата помеѓу средношколци на актуелни тема
- Свеченa академија

Учесници : Претставници од Општина Делчево, Совет на Општина Делчево, ЈЛБ „Илинден“, НВО КХАМ, НУЦК „Н.Ј. Вапцаров“; гости: претставници од Владата на РСМ, претставници од политички партии и здруженија на граѓани, локални институции, фирми и граѓани на Делчево, ученици, културно уметнички друштва, музички бендови...

Место на настанот : Општина Делчево, Спомен- дом АСНОМ

3.6 Велигденска изложба

Датум: Велики четврток

По повод големиот верски празник Велигден, Општина Делчево традиционално организира „Велигденска изложба“ на која се анимираат за учество училишта, институции, здруженија на граѓани, граѓани. Со цел да се поттикне креативноста на учениците и, воопшто, на учесниците, Општина Делчево доделува три награди на најдобрите декорации. Оценувањето го врши Комисија избрана од Комисијата за организирање културни настани и манифестации. Настанот има продажено-хуманитарен карактер.

Активности

- Избор на најубави велигденски декорации (обоени јајца, цртежи, велигденски декорации на штанд);
- Доделување награди на најдобрите декорации;
- Доделување благодарници на учесниците;
- Хуманитарна продажба на велигденските изработки на штандовите од учесниците;
- Обезбедување озвучување и водител на програма;
- Формирање Комисија за оценување на штандовите за награди;
- Соопштение до медиумите за настанот.
- Информација за настанот до медиумите.

Учесници

-Училишта, градинка, институции, здруженија на граѓани, заинтересирани граѓани.

Место на настанот

-Летна сцена пред Спомен-дом АСНОМ/фоаје на Спомен –дом АСНОМ.

3.7 Одбележување годишнина од смртта на Гоце Делчев

Датум 4 мај

По повод смртта на револуционерот Гоце Делчев, 4 мај, Општина Делчево организира настан пред споменикот на Гоце Делчев во центарот на градот.

Активности по повод одбележувањето на смртта на Гоце Делчев

- Положување букети свежо цвеќе пред споменикот на Гоце Делчев во центарот на Делчево;
- Реферат за ликот и делото на Гоце Делчев, подготвен од КУД „Гоце Делчев“;

Учесници

- Претставници од Општина Делчево, претставници од Советот на Општина Делчево, претставници од политички партии, институции и здруженија на граѓани.

Место

-Пред споменикот на Гоце Делчев во центарот на градот

Делегација од Општина Делчево во црквата „Св Спас“ во Скопје

Активност

Полагање свежо цвеќе на гробот на Гоце Делчев во црквата „Свети Спас“ во Скопје.

Учесници: делегација од Општина Делчево

Локација: гробот на Гоце Делчев , црква „Св.Спас“ Скопје

3.8 Одбележување на Денот на победата над фашизмот и Денот на Европа

Датум 9 Мај

По повод 9 Мај, Денот на победата над фашизмот и Денот на Европа, Општина Делчево организира пригодна свеченост со цел одбележување на двета значајни настани од поновата историја.

Активности по повод Денот на победата над фашизмот и Денот на Европа

- Полагање свежо цвеќе пред споменикот на паднатите борци во центарот на Делчево;
- Реферат;
- дебати организирани од Советот на млади/ученички парламенти

Учесници: претставници од Општина Делчево, Советот на Општина Делчево, политички партии, граѓански организации, институции, КУД „Гоце Делчев“ од Делчево.

Локација: Споменик на паднатите борци во центарот на градот.

3.9 Одбележување годишнина од Разловечкото востание

Датум 20 мај (или викенд во втората половина од мај)

Општина Делчево традиционално организира настан во селото Разловци со цел да се одбележи значајниот датум од предилинденскиот период и од првото вооружено Востание на македонскиот народ кое било организирано од локалните жители на 20 мај 1876 година.

Активности:

- Организирање планинарски марш „Разловечко востание“;
- Изложба во спомен –домот „Разловечко востание“ во Разловци;
- Положување свежо цвеќе пред спомен-плочата на Поп Стојан;
- Културно-уметничка програма;
- Реферат;
- Доделување благодарници на учесниците
- Ручек за гостите и планинарите.

Учесници: Претставници од Општина Делчево, Советот на Општина Делчево, претставници од локални и национални институции и фирми, претставници од политички партии, граѓански организации, планинарски друштва, соработници на Општина Делчево, граѓани на Општина Делчево и од селото Разловци, поканети гости од претставници од Владата на РМ, гости од соедни општини до Македонија и држави, медиуми.

Локација: дворот на црква „Св. цар Константин и царица Елена“ и спомен-домот „Разловечко востание“ во с. Разловци.

3.10 Одбележување на 24 Мај-Денот на сесловенските просветители Кирил и Методиј

Опис: Општина Делчево го одбележува Денот на сесловенските просветители, светителите Кирил и Методиј, 24 Мај, како заштитници на градот Делчево. По тој повод, традиционално се организираат низа настани од областа на културата

По тој повод, како град што ги слави солунските браќа како свои заштитници, Општина Делчево во својата Годишна програма за култура планира да организира повеќе манифестации со кои ќе се промовира и афирмира делото на сесловенските просветители:

- Организација на концерт (настап на хор, инструменталисти, артисти и сл).;
- Организација на изложба;
- Промоција на книги;
- Во соработка со Брегалничката епархија се организира Света литија до црквата параклис „Свети Климент Охридски“.

Учесници: Претставници од Општина Делчево, членови на Советот на Општина Делчево, претставници од МПЦ-Брегалничка епархија, претставници од политички партии и здруженија на граѓани, научни работници од областа на историјата и филологијата, просветни работници, претставници од институции и фирмии, како и граѓани.

Место на настанот: Спомен-дом АСНОМ

3.11 Одбележување годишнина од Илинденското востание

Датум 2 Август

Општина Делчево традиционално организира активности со цел достојно одбележување на годишнината од Илинденското востание.

Активности:

- Изработка на покани;
- Положување свежо цвеќе;
- Реферат;

-Поддршка на одбележувањата на Илинден во с. Свегор (организација на културно-уметничка програма).

Учесници: Претставници од Општина Делчево, Совет на Општина Делчево, претставници од политички партии и здруженија на граѓани, локални институции, фирми и граѓани на Делчево.

Место: Споменик на Гоце Делчев во центарот на градот и споменик на паднатите борци во центарот на градот; црквата „Св.Илија“ во с. Свегор.

3.12 Делчевско лето

Датум од 01.07. 2022 до 15.09. 2022

Општина Делчево во текот на летниот период и во соработка со други институции, бизнис-заедницата, нво-секторот, надлежното Министерство за култура, институции и здруженија од областа на културата, ќе организира низа настани од областа на културата со цел да се збогати културната понуда во летниот период при што се очекува присуство на граѓани од Делчево, наши иселеници и граѓани од соседните општини.

Активности:

- организирање целовечерни концерти на познати музички звезди од естрадата;
- организирање целовечерен концерт од областа на класичната музика;
- организирање концерти од областа на фолклорот;
- организирање изложби;
- организирање промоции на книги и други дела;
- поддршка на млади уметници и автори;
- изработка на покани;
- изработка на плакати;
- организирање летно кино;
- промоции на културно наследство;
- драмски претстави;
- обезбедување ручек и спиење за гостите.

Учесници: музички звезди, музички состави, културно-уметнички друштва, поети, ликовни уметници, солисти, театри и сл.

Место на настанот: Летна сцена и Спомен-дом АСНОМ

3.13 Голачки фолклорни средби

Датум 8 август

Во пресрет на верскиот празник Свети Пантелејмон, Општина Делчево во соработка со НУЦК „Никола Јонков Вапцаров“ и Министерството за култура, ги организира традиционалните „Голачки фолклорни средби“ на летната сцена на врвот Чавка на планината Голак покрај манастирот посветен на Свети Панталејмон.

Активности

- Подготовка на покани и плакати;
- Покани до фолклорни друштва од земјава и странство;
- Информација до медиуми;
- Организација на превоз за фолклорните друштва и гостите;
- Озвучување
- Поставување тезги со храна и пијалоци, како и ракотворби
- Сместување на гостите од странство
- Угостителски услуги

Учесници

Домашни и странски фолклорни друштва, претставници од Општина Делчево и од Советот на Општина Делчево, претставници од политички партии, локални институции, фирмии, здруженија на граѓани и граѓани на Делчево и поширокиот регион.

Место Планина Голак, месност Чавка

3.14 Одбележување на Денот на ослободувањето на Делчево и независноста на Република Северна Македонија

Датум: 7 Септември, Ден на ослободување на Делчево и 8 Септември, Ден на независноста на Р. Македонија

Активности:

- полагање свежо цвеќе пред споменикот на паднатите борци во центарот на градот;
- Свечена седница на Советот на Општина Делчево;
- прием на делегации кај градоначалникот;
- доделување награди и признанија на заслужни граѓани;
- коктел за гости;
- организирање културно-уметничка програма;
- организирање меѓународни спортски натпревари;
- доделување награди од Конкурсот за избор на најубаво уреден двор.

Учесници:

Претставници од Општина Делчево и Советот на Општина Делчево, претставници од локални институции, политички партии, здруженија на граѓани, граѓани на Општина Делчево, поранешни градоначалници и претседатели на Советот и советници и др.

Место: Спомен- дом АСНОМ**Споменик на паднатите борци-центар на Делчево****3.15 Делчево-фест и Пијанечко-малешевска свадба****Датум -првата сабота од септември**

Општина Делчево е партнер во традиционалната културна манифестација „Пијанечко-малешевска свадба“ која е дел од меѓународниот фестивал „Делчево-фест“ во организација на КУД „Гоце Делчев“ од Делчево, чија цел е сочувување од заборав на старите свадбарски обичаи и настан кој има регионално значење и е во насока на промоцијна на регионот, како и сочувување на традицијата и фолклорот.

Активности:

- организација и подготвка на традиционалната свадба;
- подготвка и дистрибуција на покани;
- обезбедување подарок за зетот и невестата на традиционалната свадба;
- прием кај градоначалникот на гостите и сватовите;
- ручек за сватовите и делегациите.

Учесници: КУД „Гоце Делчев“ од Делчево, културно-уметнички друштва од земјава и странство, делегации од соседните општини, претставници од Општина Делчево и Советот на Општина Делчево, заинтересирани граѓани, претставници на новосекторот, бизнис-секторот и др.

Место на настанот: летна сцена пред спомен-домот АСНОМ**3.16 Денови на пијанечката слива****Датум- средина на септември**

Општина Делчево традиционално го организира настанот „Пијанечки денови на сливата“ со цел промоција на сливата и преработки од сливата, како еден од најзастапените земјоделски производи кај нас.

Активности:

- подготовка на покани и плакати
- покани за учесници на настанот
- обезбедување штандови за учесниците за промоција на производи од слива
- награди за најдобро уредени штандови и производи
- награди за најдобра сливова ракија
- печатење промотивен материјал
- обезбедување озвучување
- благодарници за учесниците
- Вредноста на наградата изнесува: - 4.000 денари за освоено прво место за највесела ракија; - 3.000 денари за освоено второ место за највесела ракија; - 3.000 денари за најсладок мармалад(слатко); 3.000 денари за најубав штанд.

Учесници:

Претставници од Општина Делчево и Совет на Општина Делчево, СОУ „М.М.Брицо“, ООУ „Ванчо Прке“, ООУ „Св.Климент Охридски“, детска градинка „Весели цветови“, ЈЛБ „Илинден“, НУЦК „Н.Ј.Вапцаров“, институции, здруженија на граѓани, земјоделски здруженија и поединци.

Место на настанот: пред спомен-дом АЧНОМ

3.17 Ден на Востанието на Република Северна Македонија и Ден на борецот

Датум 11 Октомври

Општина Делчево традиционално го одбележува Денот на Востанието и Денот на борецот организирајќи пригодна програма.

Активности:

- покани за одбележување на настанот
- буketи свежо цвеќе
- реферат за условите на изведување на Востанието и неговата улога во НОВ на македонскиот народ;
- концерт;
- изложба;

Учесници: Претставници од Општина Делчево и од Советот на Општина Делчево, претставници од политички партии, локални институции и здруженија на граѓани и членовите од КУД „Гоце Делчев“ и граѓани.

Место: Споменик на паднатите борци во центарот на градот

3.18 Одбележување на Денот на македонската револуционерна борба

Датум 23 Октомври

Општина Делчево со пригодни настани го одбележува 23 Октомври, Денот на револуционерната борба.

Активности:

- покани за одбележување на настанот
- буketи свежо цвеќе
- реферат
- концерт
- изложба.

Учесници: Претставници од Општина Делчево и од Советот на Општина Делчево, претставници од политички партии, локални институции и здруженија на граѓани и членовите од КУД „Гоце Делчев“ и граѓани.

Место: Споменик на Гоце Делчев во центарот на градот

3.19 Новогодишна програма

Датум 20-12.- 15.01

Традиционално, Општина Делчево организира настани по повод новогодишните празници.

Активности:

- новогодишна детска програма;
- новогодишни и божиќни концерти;
- ликовни изложби;
- драмски претстави;
- промоции.

IV ФИНАНСИСКИ ДЕЛ

4.1 Табеларен преглед на настани и финансии

Табела 1 Реден бр.	Настан	Месец на одржување	Буџет во денари
1.	Свежо цвеке за одбележување годишнини и значајни настани и за други поводи	Цела година	33.000,00
2.	Културно наследство – обичај под маски Сурва	14 јануари	10.000,00
4	Февруарски поход	Февруари	6.000,00 ден
5.	Априлијада	1 април	6.000,00
6.	Велигденска изложба (награди за штандови)	Велики четврток април/мај	7.000,00
7.	Одбележување годишнина од Разловечко востание (превоз, ручек за гости и планинари)	Мај	30.000,00
8.	Одбележување на патронот Св.Кирил и Методиј (авторски хонорари за уметници)	24 мај	30.000,00
9.	Одбележување 2 Август – Илинден-поддршка во с. Свегор	Август	10.000,00
10.	Делчевско лето-	Јули/август	100.000,00
11.	Голачки фолклорни средби	Август	30.000,00
12.	Одбележување на Денот на ослободување и Денот на независноста	септември	30.000,00
13.	Пијанечко-малешевска свадба (подарок-ручек на	септември	50.000,00

	сватови)		
14.	Ден на пијанечката слива (награди, промотивен материјал)	септември	20.000,00
15.	Новогодишна/божиќна програма	Декември/јануари	40.000,00
16.	Печатење плакати, покани	Цела година по повод	25.000,00
17.	Изложби на уметнички дела/историски изложби по повод	По повод 24 Мај/ 7 Септември и сл.	35.000,00
18.	Одбележување 8 Април	8 Април	10.000,00
Вкупно			472.000,00 ден
Табела 2			
Табела 2 Реден бр.	Други непредвидени расходи		Буџет
1.	Други договорни услуги		100.000,00
2.	Непредвидени трошоци		100.000,00
	Вкупно		200.000,00
табела 1+2	ВКУПНО		672.000,00

4.2 ФИНАНСИРАЊЕ на активностите по Програмата

Активностите од областа на културата утврдени со оваа Програма ќе се финансираат од средствата на Буџетот на Општина Делчево предвидени за 2022 година, средства од Буџетот на Република Северна Македонија, Министерство за култура, спонзорства и донации.

При реализацијата на Програмата ќе се гради партнерство и ќе се обезбедат средства од други извори на финансирање:

1. Министерството за култура на Република Северна Македонија;
2. Трговски друштва и јавни претпријатија;
3. Фондации;
4. Други правни и физички лица, заинтересирани партнери за соработка во земјата и странство;
7. Други извори.

В КАЛЕНДАР НА НАСТАНИ

датум	Настан/манифестација	Активности	Организација
14 јануари	Локален обичај под маски Сурва	Плакати Поддршка за набавка на нови маски	Општина Делчево, организациски одбор во с. Свегор
4 февруари	Одбележување на раѓањето на Гоце Делчев	Положување свежо цвеќе реферат	Општина Делчево КУД „Гоце Делчев“
Втората половина на месец февруари	Одбележување годишнина од Февруарскиот поход	Положување свежо цвеќе Реферат Планинарски марш	Општина Делчево КУД „Гоце Делчев“ Планинарски друштва
1 април	Априлијада	Дефиле низ улиците на Делчево Настап на поединечни и групни маски Обезбедување озвучување и забава на летната сцена	Општина Делчево ООУ „Ванчо Прке“ ООУ „Св.Климент Охридски“ Детска градинка „Весели цветови“
8 април	Меѓународен ден на Ромите	Прием кај градоначалникот; Истакнување на ромското знаме пред Општина Делчево; Ораторска вечер/дебата Свечена програма Доделување 3 награди на најдобри ученици Роми	Општина Делчево, ООУ „Ванчо прке“ ООУ „Св.Климент Охридски“ СОУ „М.М.Брицо“ НВО КХАМ
Велики четврток	Велигденска изложба	Поставување штандови; Избор на најубави велигденски декорации;	Општина Делчево, Детска градинка „Весели цветови“ СОУ „М.М.Брицо“ ООУ „Ванчо Прке“

		Благодарници за учество; Озвучување; Програма на летната сцена	ООУ „Св.Климент Охридски“ ЈЛБ Илинден НУЦК „Н.Ј.Вапцаров“ Граѓански организации
4 мај	Одбележување годишнина од смртта на Гоце Делчев	Положување свежо цвеќе; реферат	Општина Делчево; КУД „Гоце Делчев“
9 мај	Одбележување на Денот на победата над фашизмот и Денот на Европа	Положување свежо цвеќе; Реферат; Активности на Советот на млади, Ученички парламенти	Општина Делчево; КУД „Гоце Делчев“ Совет на млади Ученички парламенти
Втора половина од месец мај	Одбележување годишнина од Разловечко востание	Положување свежо цвеќе; Културно-уметничка програма; Планинарски марш; Ручек за гости	Општина Делчево ПУ „Св.Климент Охридски“ во Разловци КУД „Гоце Делчев“ НУЦК „Н.Ј.Вапцаров“ Планинарски друштва
24 мај	Ден на сесловенските просветители	Организација на концерт; Изложба Промоција на книги	Општина Делчево ЈЛБ „Илинден“ НУЦК, „Н.Ј.Вапцаров“ Образовни институции
2 август	Одбележување годишнина од Илинденското востание	Положување свежо цвеќе Реферат Културно-уметничка програма кај манастирот „Свети Илија“ во с. Свегор	Општина Делчево КУД „Гоце Делчев“ НУЦК „Н.Ј.Вапцаров“ МЗ на с. Свегор
Јули/август	Делчевско лето	Целовечерни концерти, Изложби,	Општина Делчево ЈЛБ „Илинден“ НУЦК

		Промоции на книги, Поддршка на млади автори и уметници	„Н.Ј.Вапцаров“ ГО-и,
8 август	Голачки фолклорни средби	Листа на учесници на Меѓународниот фестивал Превоз на учесници Вечера, сместување делегации, Поставување штандови,	Општина Делчево НУЦК „Н.Ј.Вапцаров“
Првата сабота во септември	Фестивал „Делчево-фест“ и Пијанечко-малешевска свадба	Поддршка на подготвоките на фестивалот, обезбедување подарок на младенците, Прием кај градоначалникот на младенците Ручек за сватовите, Сместување на делегации, Ручек за играорци.	Општина Делчево КУД „Гоце Делчев“
7 септември	Одбележување на Денот на ослободување на Делчево и Денот на ензависноста на РСМ	Положување свежо цвеќе, Реферат, Свеченa седница на Советот, Концерт, Изложба, Промоција на книги	Општина Делчево, ЈЛБ „Илиден“ НУЦК „Н.Ј.Вапцаров“
Втора	Пијанечки денови на	Штандови за	Општина Делчево

половина на септември	сливата	учесници за промоција на производи од слива Варење ракија од сливи, Варење мармелад и слатко Награди за учесници	ЈЛБ „Илинден“ НУЦК „Н.Ј.Вапцаров“ Образовни институции, Овоштари, Фирми
11 октомври	Ден на востанието	Положување свежо цвеќе, реферат	Општина Делчево КУД „Гоце Делчев“
23 октомври	Ден на македонската револуционерна борба	Положување свежо цвеќе, реферат	Општина Делчево КУД „Гоце Делчев“
20.12-20.12	Новогодишна програма	Детска драмска претстава, Новогодишни и божиќни концерти Ликовни изложби, промоции	Општина Делчево, НУЦК „Н.Ј.Вапцаров“ ЈЛБ „Илинден“ ГО-и

VI ЗАВРШНИ ОДРЕДБИ

Предлагач на Програмата за организирање настани и културни манифестации е Комисијата за организирање настани и културни манифестации на Општина Делчево.

Програмата влегува во сила осмиот ден од денот на објавувањето во „Службен гласник на Општина Делчево“.

Подготвил:

Комисија за одбележување настани и културни манифестации

претседател

м-р Даниела Такева